

**व्यवसाय शिक्षण व प्रशिक्षण संचालनालयातील
संचालकांच्या दोन हे पदांपैकी एक पद रद्द करण्याबाबत.**

**महाराष्ट्र शासन
कौशल्य विकास व उद्योजकता विभाग
शासन निर्णय क्र. व्यशिअ-२०१६/(७७/१६)व्यशि-१
मंत्रालय, विस्तार इमारत, मुंबई-४०० ०३२.
दिनांक: २३ जून, २०१६.**

प्रस्तावना -

व्यवसाय शिक्षण व प्रशिक्षण संचालनालयातील निरनिराळ्या प्रशिक्षण कार्यक्रमांची वाढ तसेच तालुका पातळीपर्यंत औद्योगिक प्रशिक्षण संस्थांचा विस्तार विचारात घेऊन, उच्च व तंत्र शिक्षण विभागाकडून निर्गमित केलेला शासननिर्णय क्र.आयटीआय१०९५/८०८७/व्यशि-१, दि.१६ मार्च १९९६ अन्वये, संचालक, प्रशिक्षण व सहसंचालक ही दोन मंजूर पदे मंजूर करण्यात आली. यानुसार व्यवसाय शिक्षण व प्रशिक्षण संचालनालयातील कार्यरत संचालक, व्यवसाय शिक्षण व प्रशिक्षण, या एका पदा सोबत संचालक, प्रशिक्षण हे आणखीन एक पद कार्यान्वीत झाले. तथापि, त्यामुळे, संचालनालयात सर्वोच्च पातळीवरील दोन समांतर पदे निर्माण झाल्याने निर्णय प्रक्रिया, प्रशासन व्यवस्था, कार्यक्रमाची अंमलबजावणी इत्यादीमध्ये विस्कळीतपणा व विलंब होत असल्याची वस्तुस्थिती शासनाच्या निदर्शनास आली. केंद्र व राज्यशासनाने कुशल मनुष्यबळ निर्माण करण्यास प्राधान्य दिले असून त्यासाठी मेक इन इंडिया सारखा महत्वाकांक्षी कार्यक्रम राबविण्यात येत आहे. यामध्ये व्यवसाय शिक्षण व प्रशिक्षण संचालनालयाचा मोठा सहभाग अपेक्षित आहे. यासाठी संचालनालयाच्या प्रशासनात एकसुत्रीपणा येऊन कारभार गतिमानपणे, सुरळीतपणे व प्रभावीपणे चालण्यासाठी व्यवसाय शिक्षण व प्रशिक्षण संचालनालयात एकच सर्वोच्च पद कार्यरत असणे आवश्यक असल्याची बाब शासनाच्या विचाराधीन होती.

शासन निर्णय -

व्यवसाय शिक्षण व प्रशिक्षण संचालनालयाच्या प्रशासनात एकसुत्रीपणा गतिमानता, सुरळीतपणा तसेच विविध योजना व कार्यक्रमांची प्रभावी अंमलबजावणी करण्याच्या दृष्टीने

संचालकांच्या दोन पदांपैकी एक पद रद्द करण्याचा निर्णय शासनाने घेतला आहे. या अनुषंगाने उच्च व तंत्र शिक्षण विभागाकडून निर्गमित केलेल्या शासननिर्णय क्र.आयटीआय१०९५/८०८७/व्यशि-१, दि.१६ मार्च १९९६ अन्वये निर्माण केलेले संचालक,प्रशिक्षण हे एक पद रद्द करण्यात येत आहे.यापुढे, व्यवसाय शिक्षण व प्रशिक्षण संचालनालयात संचालक, व्यवसाय शिक्षण व प्रशिक्षण हे एकच पद कार्यरत राहील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१६०६२३११२९०८४२०३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा.गो.जाधव)
सह सचिव, महाराष्ट्र शासन

प्रति,

१. मा.राज्यपाल यांचे सचिव, राजभवन, मुंबई.
२. मा.मुख्यमंत्री महोदयांचे खाजगी सचिव.
३. मा. राज्यमंत्री, कौशल्य विकास व उद्योजकता विभाग यांचे खाजगी सचिव.
४. संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय,मुंबई
५. सहसंचालक, व्यवसाय शिक्षण व प्रशिक्षण,प्रादेशिक कार्यालय (सर्व) (संचालकांमार्फत)
६. अध्यक्ष, महाराष्ट्र राज्य व्यवसाय शिक्षण व परीक्षा मंडळ वांद्रे (पूर्व) मुंबई -५१.
७. महालेखापाल, (लेखापरिक्षा)-१/२,महाराष्ट्र,मुंबई/नागपूर,
८. महालेखापाल, (लेखा व अनुज्ञेयता)-१/२,महाराष्ट्र,मुंबई/नागपूर,
९. अधिदान व लेखा अधिकारी वांद्रे. (पूर्व) मुंबई -५१.
१०. व्यवसाय शिक्षण व प्रशिक्षण संचालनालयातील सर्व संस्था/कार्यासने (संचालकांमार्फत).
११. कौशल्य विकास व उद्योजकता विभागातील सर्व कार्यासने.
१२. निवड नस्ती (व्यशि-१).